



Ottubru 7, 2025

Rapport Amministrattiv għall-perjodu ta' bejn Jannar u Diċembru 2024

Kif jittlob l-Att XV tal-1993 dwar it-twaqqif tal-Kunsilli Lokali (Kap. 363), darbtejn fis-sena, il-Kunsilli Lokali għandhom isejjhu laqgħa tal-lokalità li għandha tinzamm qabel il-laqgħa li fiha l-Kunsill ikun ser jikkunsidra l-estimi għas-sena finanzjarja.

Il-Kunsill Lokali, wara din il-konsultazzjoni pubblika mar-residenti, iħejji Pjan ta' F'idma għal hames snin li jkun rivedibbli kull sena.

Il-fondi allokatati għall-funzjonijiet speċifiċi għandhom jintużaw għall-għan li għalih qed jingħataw.

Għaldaqstant, il-Kunsill Lokali ma jistax jonfoq mod ieħor l-allokkazzjoni jekk mhux bl-approvazzjoni tad-Divizjoni tal-Gvern Lokali wara li tintbagħat talba u raġuni dettaljata.

ALLOKAZZJONI FINANZJARJA TAL-KUNSILLI LOKALI 2024

KUNSILL LOKALI: L-Iklin

Funzjonijiet	Allokazzjoni €
L-Allokazzjoni Finanzjarja Diretta skont l-Artiklu 55 tal-Att	
1. Tisbiħ u manutenzjoni tal-Parki u Gonna	
Tisbiħ u manutenzjoni tal-Parki u Gonna	3,891
Fond għal-Latrini Pubbliċi	0
2. Manutenzjoni tat-Toroq	
Tiswija u Manutenzjoni ta' toroq:	
Urbani, sinjali u marki tat-traffiku	54,331
Mhux Urbani, sinjali u marki tat-traffiku	13,010
Knis ta' Toroq Urbani	36,750
Tindif ta' Toroq Mhux Urbani	5,782
3. Immanijġar tal-Iskart	
Gbir ta' Skart u Bins on Wheels	57,835
Waste Tipping Fees	34,526
4. Spejjeż ta' Amministrazzjoni	
	140,808
Fond ta' Aġġustament (jekk japplika)	
I. Fond għal Żoni Turistiċi	0
II. Fond għall-Belt Kapitali, Ex Belt Kapitali u Bliet	0
TOTAL	346,933

Il-Gvern Lokali – Kunsill Lokali L-Iklin, bhas-snin preċedenti, osserva bi prudenza l-immanigġjar tal-finanzi li huwa wieħed mill-prinċipji importanti li Kunsill għandu jaħdem bih.

Rapporti finanzjarji jiġu pprezentati kull tliet xhur għall-kunsiderazzjoni u l-approvazzjoni tal-Kunsill. Dawn ir-rapporti huma pubbliċi fejn wieħed jista' faċilment jaċċessa għalihom permezz tas-sit elettroniku www.localgovernment.gov.mt

Matul is-sena 2024, id-dhul kien ta' Eur412,930 filwaqt li l-hruġ kien ta' Eur440.012. Il-hruġ (expenditure) tal-Kunsill kien jinkludi l-Personnel Emoluments li ċ-ċifra telgħet għal Eur118,282.00, l-Operations & Maintenance l-ispiza telgħet għal Eur202,651.00, l-Administration Costs l-ispiza telgħet għal Eur51,727.00. Meta wieħed iħares lejn il-Profit & Loss għas-sena 2024, il-Kunsill spiċċa b'defiċit ta' Eur(27,082.00). Id-deprezzament fuq *Property, Plant & Equipment* laħqet is-somma ta' Eur27,082.00.

Attendenza tal-Kunsillieri


ID-DISA KUNSILL 2024								AMBAXXATUR
LAQGHA	DATA	GURNATA	SCIBERRAS	BARTOLO	FARRUGA	ZAMMIT	CATANIA	Lokali
NO.			DORIAN	YVONNE	BERNICE	EMANUEL	GODWIN	
67	04/01/2024	Il-Ħamis	IVA	IVA	Assenti b'apoloġija	IVA	IVA	<i>Sede vacante</i>
68	06/02/2024	It-Tlieta	IVA	IVA	IVA	IVA	IVA	<i>Sede vacante</i>
69	05/03/2024	It-Tlieta	IVA	IVA	Assenti b'apoloġija	IVA	IVA	<i>Sede vacante</i>
70	02/04/2024	It-Tlieta	IVA	IVA	IVA	IVA	IVA	<i>Sede vacante</i>
71	30/04/2024	It-Tlieta	IVA	IVA	Assenti b'apoloġija	IVA	IVA	<i>Sede vacante</i>
72	20/05/2024	It-Tnejn	IVA	IVA	Assenti b'apoloġija	IVA	IVA	<i>Sede vacante</i>
73	18/06/2024	It-Tlieta	IVA	IVA	IVA	IVA	IVA	<i>Sede vacante</i>

F'Lulju beda Kunsill elett ġdid 2024-2029

Peress li kien hemm l-Elezzjonijiet tal-Kunsilli Lokali fit-8 ta' Ġunju 2024, l-Għaxar Leġiżlatura bdiet uffiċjalment fl-1 ta' Lulju 2024 u reġa kien ikkonfermat Sindku Dott Dorian Sciberras. Il-membri eletti kienu s-Sinjuri Yvonne Bartolo, Mario Fenech, Matthew Fenech u Mary Grace Gusman.

Il-Viċi Sindku kienet ikkonfermata s-sinjura Yvonne Bartolo.

2024 Local Council Election – L-Iklin



L-Iklin Summary 2024
View Candidates

Seats	5
Quota	324
Registered Voters	2,981
Votes Cast	2,070 69.4%
Valid Votes	1,943 93.9%
Invalid Votes	127 6.1%

	Count 1		Count 2		Count 3		Count 4		Count 5
Partit Laburista									
Chircop, Romina	158	+1	159	...	159	+3	162	-162	...
Fenech, Mario	322	+9	331	...	331	-7	324	...	324
Fenech, Matthew	204	+2	206	+1	207	+2	209	+151	360
Partit Nazzjonalista									
Bartolo, Yvonne	209	+179	388	-64	324	...	324	...	324
Gatt, Glenn	159	+97	256	+37	293	...	293	+1	294
Gusman, Mary Grace	141	+138	279	+26	305	+2	307	+2	309
Sciberras, Dorian	750	-426	324	...	324	...	324	...	324
Non-Transferrable Votes	0	...	0	...	0	...	0	+8	8
Totals	1,943		1,943		1,943		1,943		1,943

Attendenza tal-Kunsillieri

Iċ-ċerimonja *swearing-in ceremony* tal-Kunsillieri saret nhar il-25 ta' Ġunju 2024 ġewwa s-Sala tal-Konferenzi, Dar il-Mediterran, Valletta.

Il-leġiżlatura l-ġdida bdiet fl-1 ta' Lulju 2024.

Il-Ġurament tal-Ħatra tas-Sindku Dott. Dorian Sciberras u dik tal-Viċi Sindku Sa Yvonne Bartolo saret nhar l-Erbgħa 3 ta' Lulju 2024.

L-GĦAXAR KUNSILL 2024								AMBAXXATUR
LAQGHHA	DATA	GURNATA	SCIBERRAS	BARTOLO	FENECH	FENECH	GUZMAN	Lokali
NO.			DORIAN	YVONNE	MARIO	MATTHEW	MARY GRACE	
1	01/07/2024	It-Tnejn	IVA	IVA	IVA	IVA	IVA	<i>Sede Vacante</i>
2	10/07/2024	L-Erbgħa	IVA	IVA	IVA	IVA	IVA	<i>Sede Vacante</i>
3	08/08/2024	Il-Ħamis	IVA	IVA	IVA	IVA	IVA	<i>Sede Vacante</i>
4	10/09/2024	It-Tlieta	IVA	IVA	IVA	IVA	IVA	<i>Sede Vacante</i>
5	09/10/2024	L-Erbgħa	IVA	IVA	IVA	IVA	IVA	<i>Sede Vacante</i>
6	06/11/2024	L-Erbgħa	IVA	IVA	IVA	IVA	IVA	<i>Sede Vacante</i>
7	11/12/2024	L-Erbgħa	IVA	IVA	IVA	IVA	IVA	<i>Sede Vacante</i>

Pjan ta' Hidma tal-Kunsill

Fil-bidu tal-leġiżlatura l-ġdida, is-Sindku Dott. Dorian Sciberras fetaħ diskussjoni dwar il-Pjan ta' Hidma tal-Kunsill fejn qal li Kunsill ġdid irid ikompli fuq il-proġetti mibdija mill-Kunsill preċedenti filwaqt li jirrevedi l-Pjan fejn jaħseb li minħabba issues ta' *policies* u fatturi oħra, dan il-Kunsill irid jieħu deċiżjonijiet u fejn jemmen li jista jkun aktar innovattiv fil-ħsieb dwar proġetti aktar tangibbli li jistgħu isiru matul din il-leġiżlatura. Semma wkoll l-importanza li matul il-proċess ta' Pjan ta' Hidma, il-Kunsill jeħtieġ jinvesti aktar fir-riċerka billi jsiru studji xjentifiċi biex jara l-ħtiġijiet ta' din il-komunità. Ir-riċerka għandha tkun it-tluq ta' partenja biex il-Kunsill ikun jista jfassal Pjan ta' Hidma fit-tul.

Is-Sindku semma l-viżjoni tiegħu għal dawn il-ħames snin li ġejjin fosthom ir-rigenerazzjoni ta' Pjazza Ninu Cremona bħala proġett kapitali, servizzi ġodda bħal kunsiderazzjoni ta' *transport b'xejn għar-Residenti 60+* biex taqdi l-komunità, l-implimentazzjoni ta' CCTV fi Pjazza Ninu Cremona, titjib u tisbieħ tas-Sala tal-Kunsill, l-implimentazzjoni ta' *Speed Cameras* fi Triq il-Wied, identifikazzjoni ta' sit ġdid fi Triq Dr. Pawlu Grech biex isir studju għal żvilupp li jaqdi l-komunità, tisbieħ ta' *soft landscaping* eżistenti, il-possibiltà ta' studju dwar *neighbourhood watch/Community Policing*, u titjib fis-servizz tal-Indafa Pubblika fiż-żoni urbani u dawk rurali.

Proġetti infrastrutturali

Matul is-sena 2024, il-Kunsill Lokali għalaq numru ta' proġetti infrastrutturali permezz ta' toroq residenzjali ġodda li kienu jinkludu Triq Stefano Erardi, Triq Alfons Marija Galea, Triq il-Ħarruba, u Triq il-Plejju. Dawn it-toroq saru skont pjan ta' hidma li fassal il-Kunsill mal-Aġenzija Infrastructure Malta fejn l-imsemmija toroq ġew asfaltati mill-ġdid inkluż it-tibdil fis-servizzi tal-ilma u drenagg. Dan il-pjan ta' hidma kien varat bejn 2023-2025.

Il-Kunsill Lokali L-Iklin kien sieħeb ewlieni f'dawn il-proġetti. B'hekk verament sar titjib fl-infrastruttura ta' din il-lokalità li finalment ibbenifikaw iċ-ċittadini tagħna.

L-għan tal-Kunsill kien li jstabilixxi lista ta' prijoritajiet biex finalment inwasslu proġetti kompluti li jagħtu aktar valur għall-flus il-poplu u b'inqas inkonvenjent għar-residenti. Il-Kunsill emmen li permezz ta' infrastruttura ġdida, iċ-ċittadini se jaraw bidla li wara kollox jixtiequ jaraw in-nies, sintendi bidla għall-aħjar li l-Kunsill kien kommess li jwassal fil-lokalità tal-Iklin.

Proġett għall-komunità 60+

F'Ottubru 2024, is-Sindku Dott Dorian Sciberras haħbar li kien wasal l-Electric Powered Passenger Van 7 seater wara li l-Kunsill kien applika għal skema SPI/SCI/09/2022 – Finanzjament ta' Proġetti Kapitali – Komunitajiet isbaħ u aktar b'saħħithom. Is-Sindku kien issottometta proposta dwar ix-xiri ta' EV biex il-Kunsill jibda jipprovi servizz ieħor lill-komunità partikolarment lill-anzjani fejn il-Kunsill joffri servizz ta' transport għal servizzi essenzjali. Fid-dawl tal-istudju li l-Kunsill kien wettaq mal-Università ta' Malta preċiżament mall-Fakultà għat-Tiħiħ tas-Socjetà, il-Kunsill ried jimplimenta dak li ħareġ mill-istudju.

Kien għalhekk li l-Kunsill ressaq din il-proposta biex joffri servizz ta' transport intra-komunitarju għal persuni 60+ bl-iskop li l-Kunsill jappoġġja l-miri dwar l-istrateġija nazzjonali kif isemmi l-Patt Ekoloġiku Ewropew fejn jistabilixxi l-oġġettiv li l-Unjoni ssir newtrali għall-klima fis-sena 2050. L-elettrifikazzjoni fis-settur tat-trasport tikkontribwixxi għall-effiċċjenza tas-sistema u tiffaċilita t-tranzizzjoni għal sistema tal-enerġija rinnovabbli.

Wara li l-proposta giet milqugħa mill-Bord tal-Evalwazzjoni, it-talba għall-fondi giet aċċettata u l-Kunsill ikkwalifika għall-ammont ta' Eur31,450.00 VAT inkluż u kif ukoll għall-ammont ta' Eur1,500 VAT inkluż bħala fondi għall-assistenza waqt l-implimentazzjoni tal-proġett. Bażikament il-Kunsill ingħata 75% tas-somma bil-quddiem u l-bilanċ jingħata kif jiġi finalizzat il-proġett. Il-Kunsill ingħata s-somma ta' Eur24,712.50 bil-quddiem skont il-*grant agreement*. Sintendi il-proċess ħa ż-żmien tiegħu fejn kellu jsegwi l-proċeduri finanzjarji permezz tal-akkwist pubbliku. Wara li l-Kunsill kien ippubblika s-sejha għall-offerti għal tliet darbiet konsekuttivi mingħajr rispons sodisfaċenti mill-*economic operators*, il-Kunsill ottjona l-permess mingħand id-Divizjoni tal-Gvern Lokali biex imur għal kuntratt dirett skont proċedura stabbilita.

L-EV irregistrat u liċenzjat wasal f'idejn il-Kunsill nhar it-8 ta' Ottubru. Is-Sindku esprima l-ħsieb li l-EV isirlu *half wrapping* biex jindika li l-EV huwa proprjetà tal-Kunsill. Se jkun qed jiffassal pjan ta' kif ser jithaddem is-servizz u ssir ukoll il-pubblicità ta' dan il-proġett.

Pubblikazzjoni ta' ittraaħbar li tqassmet lir-residenti kollha tal-lokalità dwar l-avvenimenti li seħnew fl-ordni tal-okkorrenza tagħhom rigward ix-xogħol li qed jaħdem fuqu l-Kunsill fwar il-kwalità tal-arja

Matul is-sena 2024, il-Kumitat ad hoc li twaqqaf mill-Kunsill biex iżomm il-momentum dwar titjib fil-kwalità tal-arja, saru sensiela ta' laqgħat matul is-sena biex nindirizzaw din il-materja.

25.01.2024 – Laqgħa tal-Kumitat ad hoc

31.01.2024 – Komunikat mad-Divizjoni għall-Gvern Lokali

09.02.2024 – Laqgħa fl-Uffiċċju ta' Dott. Roberta Metsola

13.02.2024 – Kunsens tal-Kunsill Lokali ta' Lija dwar din il-materja fejn se jkun qed jagħti l-appoġġ sħiħ tiegħu dwar il-kwostjoni tal-irwejjah tossiċi li qed jiġu ġġenerati minn attività industrijali fl-iklin

19.02.2024 – Laqgħa ma' Dottoressa Claire Bonello

19.02.2024 – Laqgħa tal-Kumitat ad hoc

23.02.2024 – Ombudsman Final Opinion

24.02.2024 – Laqgħa mas-Sindku tas-Swieqi

11.03.2024 – Laqgħa mal-Onor. Ministru Dott. Miriam Dalli

17.04.2024 – Il-Kunsill jissottometti t-twegiba tiegħu lill-Awtorità ERA dwar l-abbozz legiżlazzjoni – Il-Kunsill ipprepara twegiba b'reazzjoni għall-abbozz legiżlattiv bil-ħsieb li ma jkunx hemm loopholes fil-liġi fejn jidhol ir-regolamentazzjoni u l-infurzar ta' dawn l-impjanti tat-traffic.

THE FIRST FORUM OF MAYORS' MEETING

Is-Sindku Dott Sciberras wiegħed li jkompli jaħdem dwar il-materja tal-kwalità tal-arja fl-Iklin u l-madwar. Kif sar fil-leġislatura preċedenti, il-Kunsill permess tal-Kumitat ad hoc li twaqqaf biex jindirizza d-diffikultà tal-irwejjaħ tossiċi ġġenerati minn impjant stabbilit fl-Iklin. Is-Sindku Dott. Sciberras ħareġ bl-ideja li jistieden lill-loklitajiet ġirien biex jingħaqdu mall-Kunsill Lokali L-Iklin f'din il-materja li ċertament qed timpatta lir-residenti tal-lokalitajiet ġirien. Ippropona li jiġi organizzat forum tas-Sindki biex jiddiskutu u jaqblu li jiffirmaw dikjarazzjoni kongunta biex ikomplu jaħdmu flimkien bil-għan li jinstabu rimedji.

The First Forum of Mayors' meeting sar nhar is-27 ta' Settembru 2024 ġewwa The Red Farm L-Iklin fejn ġew mistiedna s-Sindki u s-Segretarji Eżekuttivi flimkien mall-Kunsillieri responsabbli mill-Ambjent.

Is-Sindku Dott. Dorian Sciberras irringrazzja lis-Sindki, Viċi Sindki, Kunsillieri u Segretarji Eżekuttivi mistiedna għaliex mhux biss attendew iżda s-Sindki ffirmaw dikjarazzjoni kongunta bid-data tas-27 ta' Settembru li fiha ddikjaraw li jinsabu konsapevoli illi ż-żona li tagħha s-Sindki huma rappreżentanti eletti b'vot u għażla taċ-ċittadini, għandhom diversi attivitajiet illi qegħdin jagħmlu impatt dirett fuq il-kwalità tal-arja, l-ikbar fosthom huma attivitajiet industrijali kif ukoll il-kongestjoni tat-traffiku.

Jifhmu li r-residenti li jgħixu f'dawn il-lokalitajiet tal-Iklin, Ħal Lija, Ħal Balzan, Swieqi, B'Kara, Naxxar, Ħal Għargħur u San Ġwann għandhom dritt sagrosant li jgħixu f'ambjent san u mingħajr ebda biża għas-saħħa tagħhom, kif ukoll id-dritt ta' tgawdija tar-residenza tagħhom mingħajr inkonvenjenzi ġġenerati minn attivitajiet industrijali u oħrajn eċċessivi li ma jirrispettawx l-ambjent urban u rurali li fihom qed joperaw. Jifhmu li l-komunità industrijali u dik kummerċjali għandha dritt illi topera fil-parametri tal-liġi. Jifhmu illi dawn l-isfidi huma sfidi li jstgħu jingħelbu biss jekk isiru sforzi kollettivi serji bejn l-imsieħba kollha konċernati, bl-akbar onerju jaqa' fuq il-Gvern Ċentrali u l-Gvernijiet Lokali taż-żona sabiex jinstab bilanċ fejn kulhadd jista jgawdi d-drittijiet tiegħu mingħajr xkiel u biża. F'dan ir-rigward, il-Gvernijiet Lokali firmatarji ddikjaraw illu se jaħdmu flimkien sabiex jegħlbu b'kull mod possibbli l-isfidi fiż-żona tat-tmien lokalitajiet illi jimpattaw b'mod negattiv fuq il-kwalità tal-arja.

Għalhekk is-Sindki firmatarji intrabtu illi jaħdmu flimkien bil-prinċipju ta' koperazzjoni imsaħħa sabiex ikunu l-vuċi taċ-ċittadini rispettivi u eżempju ta' Governanza tajba u l-mod ta' kif għandhom jitmexxew il-Gvernijiet Lokali. Is-Sindku Dott Sciberras ikkonkluda li kien importanti issa li s-Sindki iffirmaw din id-dikjarazzjoni u jzommu dan il-*momentum* biex inkomplu nindirizzaw l-isfidi li hemm dwar il-kwalità tal-arja.

L-ATTIVITÀ KULTURALI FESTA FJURI

Għal sena oħra il-Kunsill żamm l-appuntament annwali tiegħu bl-attività kulturali 'Festa Fjuri' li ttellgħet nhar il-25 ta' Mejju fi Triq Anton Buttigieg L-Iklin.

Din l-attività kulturali li sena wara l-oħra, qed dejjem tikber fil-popolarità tagħha qed issir bl-appoġġ finanzjarju tas-Segretarjat Parlamentari għall-Gvern Lokali. Sintendi l-moħħ wara din l-attività huwa l-Kunsill Lokali L-Iklin.

Il-Kunsill irnexxielu jottjeni l-fondi minn skema għall-Attivitajiet Kulturali Annwali li toħroġ mid-Direttorat. It-talba tal-Kunsill giet aċċettata u l-Kunsill ikkwalifika l-ammont ta' Eur15,019.00 VAT inkluż.

It-tema magħżula għal din is-sena kienet 'Nilqgħu n-natura bil-fjuri.

Festival annwali li ċelebra n-natura, nhar is-Sibt 25 ta' Mejju. L-attività, li tinsab fil-11-il edizzjoni tagħha għet maħsuba li tippromwovi stil ta' hajja san, permezz ta' għaqda hajja man-natura.

L-attrazzjoni ċentrali tal-attività, għal darb'ohra kienet l-infjorata li kienet magħmula minn xejn inqas minn 9,000 xitla tat-tip petunja, fjura tipika ta' dawn iż-żminijiet. Flimkien mal-infjorata, il-Kunsill Lokali haseb li jkun hemm numru ta' attivitajiet u inizzjattivi li jippromwovu il-valuri tal-attività.

Filfatt Triq Ninu Cremona f'din il-lokalità għet imdawra f'ċentru għall-benesseri li jistieden lir-residenti u l-viżitaturi jipparteċipaw u jieħdu interess fin-natura. Ispirat mill-isem tal-lokalità, l-Iklin, il-Kunsill Lokali offriet b'xejn 'Xarba Klin', magħmula mill-ħwar tal-iklin li għalih rinomata din il-lokalità. Xi frott frisk tal-istaġun u biċċa kejk tal-frott ma naqasx.

L-għan tal-attività jibqa' li jsostni sens ta' identità fil-lokalità żagħżugħa tal-Iklin.

Waqt il-Festa Fjuri, il-pubbliku kien imhegġeg ipartat xtieli u jitgħallem dwar il-passatemp tal-ġardinaġġ. Fl-aħhar tal-attività, il-qsari kollha tal-infjorata se tqassmu b'xejn lil dawk prezenti, biex ižejnu t-twieqi, gallariji u d-djar tagħhom bihom.

Festa Fjuri reġgħet ittellgħet bil-kollaborazzjoni ta' bosta NGOs u aġenziji involuti fil-qasam ambjentali, fosthom Ambjent Malta, Project Green, ERA, Friends of the Earth u Move for Trees, li kollha kienu prezenti waqt l-attività biex jiddiskutu mal-pubbliku dwar il-ħidma tagħhom. Il-Lija/Iklin Football Youth Academy u l-Iklin Scout Group kienu wkoll prezenti waqt il-Festa Fjuri.

L-Għaqda Mużikali San Piju X ta' Ħal Lija, esegwiet marċ u programm mużikali waqt l-attività, biex tferraħ lil dawk prezenti. Dan kien segwit minn kunċert ta' mużika legġera minn Spiteri Lucas Band. L-attività offriet ukoll spazju għall-artisti kemm stabbiliti kif ukoll eżordjenti, li spiss l-arti tagħhom tkun ispirata min-natura u l-pajsagġ Malti.

Fir-rokna tad-diskussjoni msejha Eco Cafè, il-pubbliku seta' jitgħallem dwar diversi suġġetti interessanti li għandhom x'jaqsmu man-natura, fosthom il-fjuri selvaġġi ma' Alfred Baldacchino, id-dinja meraviljuża tal-fjuri ma' Dr Antoine Vella, l-użu tal-ħwawar fir-riċetti ma' Carmen Tedesco u l-Aromaterapija ma' Joyce Muscat.

Proġetti b'risq il-lokalità – Landmark għal din il-lokalità

Fi Frar li għadda, is-Sindku Dott Dorian Sciberras ressaq mozzjoni biex il-Kunsill Lokali jimxi għat-tieni fażi tal-proġett sabiex jikkummissjona l-istatwa life-size fil-ġebbla tal-franka lill-iskultur Malti Joseph Micallef. Il-Kunsill approva unanimament. L-istatwa se tkun qed tirrapreżenta x-xbieha tal-Verġni Mqaddsa Marija li tħoll l-għoqiedi tal-ħajja. Dan il-proġett se jsir fi Triq Wesgħa J B Scicluna. Il-Kunsill se jottjeni l-fondi għall-istatwa mingħand il-Kunsill Reġjonali Lvant. It-titjib u tisbiħ ta' *soft landscaping* se jsir minn kuntrattur appuntat mill-Public Works. Fil-frattemp, il-Kunsill issottometta applikazzjoni mal-Awtorità tal-Ippjanar biex il-Kunsill jottjeni l-permess.

Talba għall-amministrazzjoni ta' proprjetà pubblika – Sit fi Triq Dott. Pawlu Grech

Fix-xhar ta' Ottubru, is-Sindku Dott Dorian Sciberras ressaq mozzjoni biex issir talba ufficċjali għall-amministrazzjoni ta' proprjetà pubblika fis-sit ta' Triq Dott. Pawlu Grech. Din il-mozzjoni giet issekondata mill-Viċi Sindku Yvonne Bartolo. Il-Kunsill approva unanimament. L-iskop wara din il-mozzjoni huwa sabiex din l-għalqa li hija proprjetà tal-Gvern u preżentement hija *under utilised* bid-diffikultajiet li ġġib magħha din l-għalqa fejn hafna drabi qed tispicċa b'akkumulu ta' skart u infestazzjoni tal-ġrieden.

Is-Sindku spjega li kien ser jitlob laqgħa ma' Project Green peress li l-ħsieb li l-Kunsill jitlob l-amministrazzjoni tal-proprjetà pubblika ta' Dott Pawlu Grech kien proprju sabiex ladarba l-Kunsill jottjeni l-art, ikun jista jinnegozja ma' Project Green dwar proġett aħdar għall-iklin. Dan kien fuq suggeriment ta' Project Green stess meta tkellimna magħhom f'laqgħa li nżammet fl-Uffiċini tagħhom f'Settembru li għadda. Żied jgħid ukoll li Project Green qed taħdem fuq proġett fl-iklin u jixtieq jara fuq liema sit qed jitekellmu għaliex il-Kunsill bir-raġun kollu għandu jkun infurmat b'kull proġett propost li jsir fil-lokalità.

Il-Kunsill huwa kommess li jiggarantixxi titjib fil-kwalità tal-ħajja tal-komunità u bl-iżvilupp ta' infrastruttura ħadra u spazji godda għall-parkeġġ, inkunu qed nimmiraw għal stil ta' ħajja sana li tagħmel il-bniedem kuntent u niggarantixxu ambjent aktar sostenibbli.

Proġett għal titjib fil-playing field b'apparat ġdid u inklussività

Il-proġett tal-playing field gie finalment konkluz bix-xogħol fuq il-gazebo li issa nistgħu ngħidu li sar upgrade ġenerali tal-playing field attrezzat kif jixraq għat-tfal tal-komunità tagħna.

Proġett iklincommunityproject

Matul is-sena 2024, il-Kunsill Lokali L-Iklin organizza numru ta' attivitajiet soċjali għall-komunità tal-iklin b'attivitajiet li jvarjaw mit-tfal sal-anzjani.

13/02/2024 - Carnival Party fis-Sala tal-Kunsill

23-25 W/end break 23-25 Frar

31/03/2024 - Jum il-Mara

10/05/2024 – Jum l-Omm

25/05/2024 – Festa Fjuri

31/05/2024 – Ħarġa għal Ghawdex

06/09/2024 – Attività soċjali

European Week of Sport

Festi natalizji

L-amministrazzjoni u l-operat tal-Kunsill

L-amministrazzjoni tal-Kunsill Lokali hija komposta minn Segretarju Eżekuttiv, Asst. Prinċipal Uffiċċjal u Uffiċċjal Eżekuttiv fuq bażi Part-Time 30hrs per wk. Fil-każ tal-Asst. Prinċipal Uffiċċjal, il-Kunsill Lokali kien approva li din l-impjegata tibbenifika mill-*Family Friendly Measures* u taħdem bi *reduced hours* għal 30 siegħa fil-gimgha. Haddiem ta' ERL Ltd assenjat mall-Kunsill Lokali L-Iklin. Għandna wkoll impjegat tal-Community Workers Scheme Enterprise Foundation assenjat mall-Kunsill Lokali L-Iklin.

Matul is-sena li għaddiet, l-amministrazzjoni ppruvat tidentifika n-nuqqasijiet li seta' kien hemm fl-għoti ta' servizzi u anke tindika l-livell ta' servizz li qed jingħata biex inkomplu ntejbju s-servizzi li noffru.

Il-Kunsill Lokali joffri diversi servizzi pubbliċi. L-amministrazzjoni għandha l-għan li toffri s-servizzi b'mod effiċċjenti u effikaċi.

Matul is-sena 2024, il-Kunsill Lokali irċieva (356) ilmenti li jvarjaw minn qtugħ ta' lampi fit-toroq residenzjali, ilmenti dwar il-manutenzjoni tal-ġonna, indafa pubblika, u ilmenti oħra dwar l-immaniġġjar tal-iskart. (324) tal-ilmenti ngħalqu a sodisfazzjon tal-klijenti filwaqt li l-Uffiċċju għadu jsegwi l-pendenzi (32) bil-għan li jiġu ndirizzati u magħluqa sintendi jiddependi min-natura tal-ilment/suggeriment. Hemm istanzi fejn il-Kunsill Lokali jkun irid jirreferi dawn l-ilmenti lill-entitajiet oħra li jieħdu aktar żmien biex il-każijiet jiġu investigati u ndirizzati.

Il-gabra ta' informazzjoni mill-Uffiċċju Amministrattiv tal-Kunsill turi kif fis-sena 2024, il-Kunsill irċieva numru ta' ilmenti li kienu jikkonċernaw lill-entitajiet varji bħal Enemalta, WSC, Kummissarju tal-Pulizija, l-Awtorità dwar it-Trasport ta' Malta, Infrastructure Malta, ERA, l-Aġenzija LESA, MCA, Building and Construction Authority, service providers GO plc, Melita plc, Public Cleansing Department, CPD, Animal Welfare, u d-Dipartiment tas-Saħħa. L-ilmenti telgħu għal (356) fejn (324) ġew solvuti a sodisfazzjon tal-klijent u baqa' (32) ilment pendenti.

Total Permits Report

Date issued from 01/01/2024 until 31/12/2024

Permits dates until 10/10/2025

Permit type	N. of permits	BOV	HSBC	Other bank	ePOS	Online	Cheque	Cash	Undefined	Total
Depositu ta' kontejner	160	EUR 0.00	EUR 0.00	EUR 0.00	EUR 0.00	EUR 1539.36	EUR 0.00	EUR 30.00	EUR 210.00	EUR 1779.36
Depositu ta' kerejn (ew makkinarju)	1203	EUR 0.00	EUR 0.00	EUR 0.00	EUR 0.00	EUR 8035.00	EUR 1745.00	EUR 7377.94	EUR 592.94	EUR 17750.88
Depositu ta' stekkat (boundary wall)	2	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00
Divestment Okkażjonali	18	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 11.65	EUR 36.99	EUR 48.64
Guarantee	2	EUR 0.00	EUR 0.00	EUR 0.00	EUR 0.00	EUR 0.00	EUR 465.89	EUR 0.00	EUR 0.00	EUR 465.88
No Parking Sign	78	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 0.00
Permessi ta' Depositu ta' Skip	79	EUR 0.00	EUR 0.00	EUR 0.00	EUR 0.00	EUR 156.84	EUR 0.00	EUR 433.16	EUR 79.28	EUR 649.28
Tqegħid ta' Mawġed u Siggijiet	1	EUR 0.00	EUR 0.00	EUR 0.00	EUR 0.00	EUR 0.00	EUR 0.00	EUR 14.50	EUR 0.00	EUR 14.50
Trenching Works	12	EUR 0.00	EUR 0.00	EUR 0.00	EUR 0.00	EUR 13.98	EUR 0.00	EUR 11.63	EUR 2.33	EUR 27.94
Twaqqif ta' xi Posta jew Kjosk	22	EUR 0.00	EUR 0.00	EUR 0.00	EUR 0.00	EUR 93.16	EUR 0.00	EUR 379.35	EUR 46.58	EUR 519.09
Użu ta' scaffolding	3	EUR 0.00	EUR 0.00	EUR 0.00	EUR 0.00	EUR 283.10	EUR 0.00	EUR 0.00	EUR 0.00	EUR 283.10
Grand total: EUR 21538.69										

Il-Kunsill Lokali joffri wkoll servizzi oħra bħal ħlas tal-liċenzi tal-hwienet tan-negozju, il-ħlas tal-multi, il-kirjiet, u jservi bħala *one stop shop* dwar servizzi pubbliċi online.

Kontijiet Bankarji

Bilanċi fuq id-dikjarazzjoni tal-Bank sal-31.12.2024

HSBC Bank:	Kont Kurrenti:	Eur121,503.83
HSBC Bank:	Kont Savings:	Eur40,397.40
HSBC Bank:	Kont Fiss (1)	Eur7,372.00c
HSBC Bank:	Kont Savings	Eur12,844.59c
HSBC Bank:	Bank Guarantee	0 balance
HSBC Bank:	Kont Kurrenti:	Eur478.94

BOV plc	Kont Kurrenti:	Eur5,895.98
BOV plc	Kont Kurrenti:	Eur0.00 (Ecommerce Merchant Account)

Petty Cash	Eur69.88
------------	----------

Għeluq

Nirringrazzja lis-Sindku Dott Dorian Sciberras tal-koperazzjoni u l-impenn sħiħ tiegħu lejn din il-lokalità. Nieħu din l-opportunità biex nirringrazzja lill-Viċi Sindku u lill-Kunsillieri kollha tal-impenn sħiħ tagħhom għaliex huwa Kunsill li jaħdem b'mod kollettiv għall-ġid komuni tal-lokalità. Nirringrazzja wkoll lill-membri li qegħdin fis-sotto Kumitat ad hoc li qed ikunu ta' spalla għall-Kunsill fil-ħidma a favur tal-kwalità tal-arja nadifa fl-Iklin.

Fl-aħħarnett nixtieq nirringrazzja pubblikament lill-amministrazzjoni tar-responsabbiltà, l-integrità u l-motivazzjoni tagħhom matul is-sena kollha, lill-ħaddiema assenjati mall-Kunsill u fl-aħħarnett lir-residentj ta' din il-lokalità.



Etienne Montfort
Segretarju Eżekuttiv



Dott Dorian Sciberras
Sindku